

VÆLKOMIN TIL KLAKSVÍKAR KOMMUNU



KLAKSVÍKAR KOMMUNA

FLYT TIL KLAKSVÍKAR

MINTIST TÚ TIL?

- at melda flyting til Klaksvíkar kommunu
- at velja lækna
- at skriva tíni børn upp til barnaansing
- at velja skúla

Minst eisini til at melda flyting til:

- tryggingarfelag
- banka
- tannlækna
- telefonfelag
- SEV
- Posta
- møguligar limaskapir (s.s. bókafeleg, tónleikafeleg, blaðhald o.a.)

VÆLKOMUPAKKI

– TIL NÝGGJAR BORGARAR

Við hesum „Vælkompakka“ bjóða vit tær og tínum vælkomin til býin.

Her finnur tú eitt lítið úrval av upplýsingum, sum tær helst tørvar sum nýliga komin til kommununa.

Hevur tú fleiri spurningar, ert tú altíð vælkomin at venda tær til MIÐLAN ella hyggja inn á okkara heimasíðu, www.klaksvik.fo.

MIÐLAN
TEL. 41 00 00



HEILSA OG TRYGD

Vit vilja, at øll skulu kenna seg trygg í Klaksvík. Niðanfyri er kunning um tað, sum vit halda vera umráðandi hjá tær at vita.

KOMMUNULÆKNI

Í Norðoyggjum eru vanliga trýggir kommunulæknar. Teir halda til í Læknamiðstöðini við Sandin.

Telefonviðtala er frá klokkan 08.00-11.00 á tlf. 66 33 00. Eftir klokkan 11.00 verða bert átrokandi telefonviðtalur avgreiddar.

Á www.laknarklaksvik.fo kanst tú endurnýggja reseptir og bíleggja tíð hjá lækna.



LÆKNAVAKTIN

Til ber at ringja til læknavaktina, tørvar tær bráðfeingis læknahjálp eftir klokkan 16.00 ella í vikuskiftinum.

Læknavaktin hevur telefonnummar 1870.

KLAKSVÍKAR SJÚKRAHÚS

Á Klaksvíkar sjúkrahúsi eru tað virkseimi, sum vanliga er á einum sjúkrahúsi, t.e. skaðastova, røntgen, rannsóknarstova, medisinsk seingjardeild, kirurgisk seingjardeild, fysioterapi umframt allar tær tænar, ið einum sjúkrahúsi tørvar.

Sjúkrahúsið hevur harumframt tætt samstarv við serdeildir á Landssjúkrahúsinum og við Ríkissjúkrahúsið í Keypmannahavn.

Klaksvíkar sjúkrahús hevur telefonnummar 45 45 45.

Les meira á www.ks.fo.

SJÚKRAFLUTNINGSTÆNASTAN

Sjúkraflutningstænastan tekur sær av at flyta sjúklingar til og frá Klaksvíkar sjúkrahúsi. Eisini tekur sjúkraflutningstænastan sær av flutningi til Landssjúkrahúsið og á flogvøllin, tá ið sjúklingar verða fluttir uttanlands.

Sjúkraflutningstænastan hevur opið mánadag til fríggjadag klokkan 08.00-16.00.

SERFLUTNINGSBUSSURIN

Klaksvíkar kommuna bjóðar saman við Serflutningsskipan Landsins koyrihjálp til fólk, ið bera brek ella eru so tarnað, at tey ikki kunnu nýta onnur flutningstól.

Tú kanst søkja um 10-túrakort, tørvar tær hesa tænanstu. Meiri kunning fæst við at ringja til Miðlan á telefon 41 00 00.

LJÓSMÓÐIR

Eftir fyrstu læknakanning hjá barnakonu sendir læknin boð til ljósmóður, sum síðan sendir barnakonuni bræv við tíð til fyrstu viðtaluna, sum er í Klaksvík.

Hevur barnakona tørv á at tosa við jarðamóður uttan fyri viðtalutíð, ber til at ringja til Landssjúkrahúsið í Tórshavn og biðja um vakthavandi ljósmóður har á staðnum.

SMÁBARNAHEILSUFRØÐINGAR

Heilsufrøðiskipanin fevnir um øll børn frá 0 ár, til barnið fer úr fólkaskúlanum. Arbeiðið hjá smábarnaheilsufrøðinginum er heilsufremjandi og fyribyrgjandi.

Familjurnar fáa javnan vitjan av heilsufrøðingi, so leingi tørvur er á tí. Eru ivamál, ella gevur kanningin/eyðleiðingin varhuga av serligum tørv, so samstarvar heilsufrøðingurin við annan serkunnleika ella vísir til hansara.


Harumframt fáa allar mammur við børnum tilboð um at vera við í mammubólki.

Ringjast kann til smábarnaheilsufrøðingarnar, sum eru:

Maria Matras, tel. 562391.

Karin Lassen, tel. 562357.

Les meira á www.gigni.fo.



BYGGING OG BÚSTAÐIR

GRUNDSTYKKI

Fyri at fáa kommunalt grundstykki at byggja á skal umsókn sendast teknisku umsiting. Umsóknarbløð eru undir „Sjálvgreiðsla“ á heimasíðuni www.klaksvik.fo.

Meiri kunning fæst við at ringja til Miðlan, telefon 41 00 00.



BØRN OG UNG

PLÁSS Á DAGSTOVNI/DAGRØKT

Øll børn í aldrinum 0-9 ár kunnu koma á barnaansingarlistan hjá Klaksvíkar býráði, eru tey skrásett sum búgvandi í kommununi. Tó kunnu ættleið børn koma á bíðilistan, tá ið foreldur, ið ættleiða, kunnu vísa vátan, at teimum er ávist serstakt barn. Eisini kunnu foreldur, ið hava ætlanir um at flyta til kommununa, skriva børn síni á bíðilistan 6 mánaðir, áðrenn flutt verður til kommununa.

Umsóknarblað til barnaansing er tøkt á www.klaksvik.fo

Vøggustovur og dagrøkt eru fyri børn í aldrinum 0-3 ár, barnagarðar eru fyri børn í aldrinum 3-7 ár, og frítíðarskúlar eru fyri børn í 1. og 2. flokki.

Les meira á www.klaksvik.fo undir „Børn og Ung“.

SYSTKINAAVSLÁTTUR

Hava foreldur fleiri børn í ansing, gjalda tey fult fyri fyrsta plássið og 75% fyri systkini. Systkin eru: Lívsystkin, ið bæði búgva annaðhvørt hjá faðir ella móður, ið hevur foreldramyndugleikan. Ættleið systkin, stjúksystkin, sum hava sama bústað sambært fólkayvirliti. Búgva foreldrini ikki saman, men hava felags foreldramyndugleika, verður barnið roknað sum systkin, har barnið býr sambært fólkayvirlitinum, sama um barnið býr eins leingi hjá báðum foreldrunum.

FÍGGJARLIGT FRÍPLÁSS

Foreldur, ið hava børn í kommunalu ansingarskipanini, kunnu søkja um frípláss á barnaansingarstovnum.

Umsóknarblað til fíggjarligt frípláss er tøkt á www.klaksvik.fo.

BØRN VIÐ SERLIGUM TØRVI

Klaksvíkar kommuna vil fegin bjóða øllum børnum eitt gott og mennandi tilboð. Eisini teimum børnum, sum hava serligan tørv.

Námsfrøðiliga ráðgevingin (NR) er ein deild hjá Klaksvíkar kommunu og er eitt tilboð til foreldur og stovnar, sum eru fevnd av dagstovnalógini.

Endamálið við Námsfrøðiligu ráðgevingini er at tryggja, at øll børn fáa eitt gott og mennandi tilboð. Les meira á heimasíðuni www.klaksvik.fo undir „Børn við serligum tørv“. Meiri kunning fæst við at venda sær til Miðlan á telefon 41 00 00.

FÓLKASKÚLI

Fólkaskúlin er 7 ára grundskúli og 2 ára framhaldsskúli, ið kann halda fram við einum 10. flokki.

Innskriving av næmingum til 1. flokk fer vanliga fram í januar mánaði.

Tú ert vælkomin at venda sær til trivnaðardeildina hjá Klaksvíkar kommunu, um tú hevur spurningar ella ivamál, sum viðkoma fólkaskúlanum í Klaksvík.

FRÍTÍÐARSKÚLIN

Í Klaksvíkar kommunu er frítíðarskúli, sum er ætlaður børnum í 1.- og 2. flokki. Umsóknarblað til frítíðarskúlan og meiri kunning fæst við at venda sær til Miðlan á telefon 41 00 00 ella á heimasíðuni www.klaksvik.fo.

SKÚLAHEILSUTÆNASTAN

Arbeiðið hjá heilsufrøðinginum í skúlanum er heilsufremjandi og fyribyrgjandi. Hetta verður gjørt við samrøðum við børn/foreldur, við undirvísing, ráðgeving og kanningum.

Miðað verður eftir, at børnin koma til heilsufrøðing eina ferð um árið. Tó eru bæði barnið og foreldur altíð vælkomin at venda sær til heilsufrøðingin, um okkurt er at tosa saman um.

Heilsufrøðingurin hevur telefon 56 23 92 og 56 23 93.

BARNATANNRØKTIN

Øll børn í Klaksvíkar kommunu koma undir skipanina við barnatannrøkt. Tannlæknaskipanin fevnir um tannrøkt, kunning um tannrøkt og tannheilsu hjá børnum og tannlæknaviðgerð. Børnin verða kannað eina ferð um árið og annars eftir tørv.

Barnatannlæknastovan hevur telefon 45 56 51 og fartelesfon 21 66 51.



AÐRIR SKÚLAR OG ÚTBÚGVINGAR

Í Klaksvík eru útbúgvingarmøguleikarnir fleiri og fjølbroyttir. Niðanfyrri er eitt yvirlit yvir teir skúlar, sum eru í býnum. Meiri kunning um hvønn einstakan skúla er á heimasíðu skúlans.

Føroya Handarbeiðsskúli

telefon 45 40 54 · www.kks.fo

Húsarhaldsskúli Føroya

telefon 45 69 74 · www.husarhaldsskulin.fo

Klaksvíkar HF-skeið

telefon 21 64 12 · www.kambsdalur.fo

Klaksvíkar Kvøld- og Ungdómsskúli

telefon 45 58 26 · www.kks.fo

Sjónám

telefon 66 58 88 · www.sjonam.fo

Klaksvíkar Tónlistarskúli

telefon 45 65 77 · www.klaksvik.fo

Vevskúlin

telefon 45 54 13 · www.klaksvik.fo

Tekniski Skúlin í Klaksvík

telefon 45 63 11 · www.tsk.fo

FJARNÁM


Í hølunum hjá Íverksetarahúsinum í Klaksvík eru útbúgvingardepil skipaður. Hann skal virka sum eitt tilboð hjá teimum, ið ætla sær undir hægri útbúgving, hægri ískoytisútbúgving, endurútbúgving ella uppskúling.

Í húsinum eru góð høli við neyðugum amboðum til fjarlesandi. Her kunnu tey fylgja fyrilestrum og undirvísing á alnetinum, vera við á skeiðum, fáa leiðbeining í sambandi við útbúgvingina, lesa og loysa uppgávur sjálv ella í bólkum saman við øðrum fjarlesandi.

Tey lesandi kunnu sjálv koma við ynskjum um lestur. Fjarnám hjálpir síðan fólki at fáa tilknýti til ávísa útbúgving ella útbúgvingarstað.

Øll hjálp frá Fjarnámi er ókeypis hjá borgarum í Klaksvíkar kommunu.

Les meira á www.is.fo.



ELDRI

RØKTARHEIM OG SAMBÝLI

Norðoya Ellis- og Vistarheim

Garðavegur 10 · telefon 45 67 75

Norðoya Røktarheim

Sniðgøta 1 · Uppistova telefon 45 76 01
· Niðristova telefon 45 76 04

Heimið við Vágna

Sævergøta 1 · telefon 408400

Sambýlið á Heygnum

Krárbrekka 1 · telefon 45 84 83

Sambýlið í Bøgøtu

Bøgøta 34 · telefon 45 73 43

HEIMARØKT

Tann, sum heldur tørv vera á heimahjálpi í einum heimi, vendir sær til økissskrivstovuna á telefon 79 34 00. Skrivstovan er opin allar yrkadagar frá klokkan 08.00 til klokkan 15.00.

Les meira á www.klaksvik.fo undir „Eldri“.

DAGTILHALDIÐ Á BÚÐATRØÐ

Dagtilhaldið á Búðatrøð er fyri minnisveik (dement) fólk, sum eru heimabúgvandi í Norðoyggjum. Pláss er fyri 8-10 fólki.

Á Búðatrøð starvast fólk, sum hava servitan um demens, og til ber at fáa hjálpi til at lætta um gerandisdagin við sjúku.

Tú ert vælkominn at ringja til okkara ella at koma til eitt prát, ert tú raktur av sjúkuni, ella um tú varðar av einum, sum hevur sjúkuna.

Dagtilhaldið á Búðatrøð

Sævergøta 1
Búðatrøð telefon 79 34 51
Leiðarin telefon 79 34 50
Teldupostur: dagtilhald@nbh.fo



TILBOÐ TIL ELÐRA BORGARAN

„Aldurdómur er gull“ hevur ein vísur maður einaferð sagt. Tí vil Klaksvíkar kommuna eisini skapa góðar og virðiligar umstøður hjá teimum eldru í býnum.

Hesi eru nøkur av tilboðunum til tilkomna borgaran í Klaksvík:

SMÆRAN

Virkishúsið Smæran hýsir sosialari samveru hjá borgarum í kommununi, sum eru eldri enn 60 ár. Her skal brúkarin kunna skapa, útbyggja og røkja eitt virðismikið netverk. Húsið verður brúkt til gevandi virksemi, sum stimbrar heilsu, trivnað og veitir móguleikar at skapa eitt gott netverk og góð vinabond.

Virkishúsið Smæran hevur pláss fyri øllum borgarum, og samveran byggir á vælvild til at stuðla og hjálpa hvør øðrum.

Les meira á www.klaksvik.fo undir „Eldri“.

Virkishúsið Smæran

Kjalarvegur 48, kj.

DAGTILHALDIÐ SÓLJAN

Dagtilhaldið er fyri allar pensionistar og onnur í kommununi. Endamálið er, at øll skulu kenna seg hjartaliga vælkomn til eina hugnaliga samveru í hugnaligum umhvøvi.

Dagtilhaldið Sóljan

Sævargøta 1 · telefon 40 84 06

PENSIONISTAFELAGIÐ HUGNI

Felagið Hugni er fyrsta pensionistafelag í Føroyum. Felagið varð stovnað í 1971 og heldur nú til í Uppistovu, húsinum hjá Skótaliði Nólsoyar Páls.

Opið er hvønn týsdag frá klokkan 15.00-18.00.

VEN OG VIRKA

Ven og Virka er venjingarhøli hjá Klaksvíkar kommunu og Almannaverkinum. Økisterapeutar nýta hølini til teirra, ið brúka Heimataenastuna í Norðoyggjum.

Klaksvíkar kvøldskúli brúkar eisini hølini til venjingar hjá pensionistum.

Endamálið við Ven og Virka er at geva eldri borgarum móguleikan til at bota um ella varðveita móguleikarnar fyri einum virknum og sjálvstøðugum lívi fyri at bota um heilsuna og at fyrirbyggja, at færleikar vikna.

Meiri kunning fæst við at ringja á telefon 79 34 64. Telefntíð er mánadag til fríggjadag frá kl. 10.00-14.00.

Ven og Virka

Kjalarvegur 48
Telefon 79 34 64

ELDRASVIMJING

Eitt væl umtókt tilboð millum tey meira tilkomnu í Klaksvíkar kommunu er eldrasvimjingin. Svomið verður hvønn leygarmorgun frá klokkan 09.00-10.00.

Hesar morgnar verður vatnið í hylinum gjørt væl heitari enn annars fyri at økja um vælveruna og hugnan hjá teim eldru svimjarunum.

Øll tilkomin eru hjartaliga vælkomin – tað er bara at mæta upp í svimjihøllini.

ELDRARÁÐIÐ

Endamálið við Eldraráðnum er at bæta um og útbyggja sambandið millum eldri borgarar, politisku skipanina og umsitingina í Klaksvíkar kommunu.

Eldraráðið skal ráðgeva býráðnum, nevndum og umsitingini í spurningum, sum hava við eldri borgarar í býnum at gera, og ráðið skal eisini vera við til at orða eldrapolitikkin í kommununi.

Valbæri og atkvøðurætt til eldraráðið hava allir borgarar í kommununi, sum valdagin hava fylt 60 ár.

Eldraráðið er mannað við 5 limum og 5 varalimum. Valskeiðið er 4 ár og fylgir býráðsvalskeiðnum.

Eldraráðið hevur telefon 22 84 88.

MATTÆNASTA

Endamálið við mattænastuni er at veita teimum eldru í Klaksvík eina hjálpanði hond soleiðis, at tey fáa eina heita máltíð um dagin.

Til ber at fáa døgurða koyrdan heim til hús 5 dagar um vikuna.

Tilmeldingarskjal til mattænastuna fæst á Heimatænastuni, telefon 79 64 00 .

SERFLUTNINGSBUSSURIN

Klaksvíkar kommuna saman við Serflutningsskipan Landsins bjóðar koyrihjálp til eldri fólk, ið eru rørlutarnað og ikki kunnu nýta onnur flutingstól.

Tú kanst søkja um 10-túrakort, hevur tú tørv á hesi tænaðu. Meiri kunning fæst við at ringja til Miðlan á telefon 41 00 00.



MENTAN OG FRÍTÍÐ

Í Klaksvík halda vit, at tað er týðningarmikið at skapa karmar um tað, ið vit sum borgarar kunnu njóta eftir loknan arbeiðsdag. Eitt ríkt mentanar-, ítróttar- og frítíðarlív er sunt fyri bæði sál og likam. Hetta er eisini við til at økja um trivnaðin í kommununi.

Millum frítíðarmøguleikarnar í Klaksvík eru eitt nú stór svimjihøll, dansistøð, matstovur, sjónleikarfelag, bókasavn, matstovur og fjølbroyttir møguleikar fyri at iðka ítrótt.

Eisini eru kirkja og samkomur.

Á fylgjandi síðum eru nøkur av teimum mentanar- og frítíðartilboðnum, sum eru í býnum.

Les meira á www.klaksvik.fo.

BUSSEIÐIN Í KLAKSVÍK

Klaksvíkar kommuna bjóðar øllum at nýta ókeypis bussleiðina, sum koyrir allan dagin.

Bussleiðin í Klaksvík er nýggj og verður eftirmett so hvørt. Tí kunnu tíðir og steðgistøð verða broytt. Meiri kunning um tað er á heimasíðuni www.klaksvik.fo.



ATLANTIS BIO

Í hugnaligu hølunum hjá Atlantis Bio sært tú teir nýggjastu filmarnar. Eisini verður skipað fyri konsertum, fyrilestrum og øðrum tiltøkum.

Les meira á www.atlantis.fo.

Atlantis Bio

Bøgøta 5
Telefon 45 69 00

HÚSIÐ

Húsið er fyri øll børn og ung frá 3. flokki til 17 ár. Her kunnu tey spæla teldu, mála, seyma, spæla pool, spæla borðfótbólt, spæla borðtennis, spæla playstation, spæla tónleik, hugna sær við einum góðum drekkamunni, lesa eina góða bók, spæla spøl í spælirúminum, dansa ella okkurt heilt annað. Opið er flestallar gerandisdagar.

Les meira á www.husid.fo.

Húsið

Klaksvíksvegur 57
Telefon 45 85 10

DÁVAVIRKIÐ

Í Dávavirkinum eru 8 venjingarhøli við trummusetti, bassforsterkara og sangannleggi. Her kunnu tónleikabólkar ella einstakligar leiga seg inn.

Meiri kunning fæst við at ringja til Høgna Klakkstein, umsjónarmann, á telefon 28 58 80.

Dávavirkið

Stoksoyarvegur 8 B
Telefon 28 58 80

SVIMJIHØLLIN

Í svimjihøllini í Klaksvík kanst tú stuttleika tær í stórum baðilandi við 45 m langari øku, bobluøki, tveimum fossum og trimum vatnkanónum. Eisini er heitvatnshylur, sum hóskar serliga væl til tey smáu børnini og teirra, sum dáma væl hita. Harumframt hevur svimjihøllin eisini 25 m hyl, sauna, fitness og tveir heilsuklivar við infrareyðum strálum og dagsljósi.

Tú kanst keypa tær okkurt munngott í kioskini ella hvíla teg í kaffistovuni.

Les meira á www.svim.fo.

Klaksvíkar Svimjihøll

J. Waagsteinsgøta 6
Telefon 45 60 37



ÍTRÓTTAR- OG FIMLEIKARHALLIR

Í Klaksvíkar kommunu eru tvær ítróttarhallir. Harumframt eru fimleikarhallir, ið eru knýttar at skúlunum. Til ber at leiga ítróttarhallirnar til m.a. innandurafótbólt, badminton o.s.fr.

Les meira á www.kid.fo.

FÓTBÓLTSVØLLIR

Fótbóltsvøllurin við Djúpumýru er ein FSF-góðkendur vøllur. Tað er eisini her, at KÍ leikar heimadystir sínar.

Umframt henda vøllin eru eisini seks sonevndir sparkivøllir ymsastaðni í kommununi.

BÓKASAVNIÐ

Á Klaksvíkar bókasavni fáast millum annað skaldsøgur til børn og vaksin, myndabøkur, ljóðbøkur, yrkisbøkur, ymisk tíðarrit og filmar.

Hvønn dag fær bókasavnið tey feroysku dagbløðini og dansk dagbløð. Bókasavnið hevur eisini teldur tøkar, so til ber at fara á alnetið.

Les meira á www.kb.fo.

Klaksvíkar Bókasavn

Biskupsstøðgøta 9
Telefon 45 57 57

UMHVØRVIÐ

Í dagsins samfelag verður alsamt størri dentur lagdur á umhvørvisviðurskipti. Hesi viðurskipti hava stóra ávirkan á trivnaðin hjá borgarunum í einum reinum og vøkrum umhvørvi.

Á heimasíðuni www.klaksvik.fo fært tú meiri kunning um býarfríðkan, endurnýtslu, náttúruvernd, kloakk/reinsiverk, vatngóðsku, viðarlund o.s.fr.

KUNNINGARSTOVAN

Á Norðoya kunningarstovu vilja starvsfólkini fegin hjálpa tær við upplýsing um millum annað mentan, søgu og annað, sum knýtir seg at Norðoyggjum.

Skipað verður regluliga fyri gongutúrum, busstúrum og øðrum túrum.

Les meira á www.visitnordoy.fo.

Norðoya Kunningarstova

Tingstøðin
Telefon 45 69 39

